

تحرک اسلامی کا آئندہ لائحہ عمل

(۲)

نکتہ پنجم | اب قرارداد کے اُس حصے کی طرف آئیے جس میں کہا گیا ہے کہ اس لائحہ عمل کا چوتھا جزء (نظام حکومت کی اصلاح) بھی کوئی نئی چیز نہیں ہے بلکہ ابتداء ہی سے یہ جماعت کا بنیادی مقصد اور اس کے نصب العین کا لازمی تقاضا تھا، مگر اس کے لیے جماعت نے تقسیم ہند سے پہلے عملاً کوئی اقدام۔ اُس نوعیت کا اقدام جیسا کہ تقسیم کے بعد کیا گیا۔ اس لیے نہیں کیا کہ اس وقت مواقع اور ذرائع کا فقدان تھا اور بعض شرعی موانع ہمارے راستے میں حائل تھے۔

یہ ایک اہم نکتہ ہے جسے جماعت اسلامی کے تمام کارکنوں اور اس تحریک سے وابستگی رکھنے والوں کو اچھی طرح سمجھ لینا چاہیے، کیونکہ اسے سمجھے بغیر ان کے لیے جماعت کی روح اور اس کی حقیقت اور اس کی تاریخ کو سمجھنا مشکل ہوگا اور ممکن ہے کہ اس کے باعث آئندہ اپنے مقصد کی طرف پیش قدمی کرنے ہوئے قدم قدم پر انہیں ذہنی الجھنوں سے ساقط پیش آئے۔ یہ اندیشہ اب خصوصیت کے ساتھ اس وجہ سے اور بھی زیادہ محسوس ہوتا ہے کہ جو لوگ اس تحریک کے درمیانی مراحل میں آئے ہیں، یا آئندہ آئیں گے وہ اسے صرف اس کے لٹریچر سے سمجھنے کی کوشش کریں گے اور ان کے سامنے وہ حالات نہ ہوں گے جن میں مختلف ادوار سے گزرتے ہوئے یہ لٹریچر پیدا ہوتا رہا ہے۔ بہت ممکن ہے کہ کسی خاص دور کی لکھی ہوئی کسی عبارت سے کوئی شخص آٹے معنی برآمد کر بیٹھے اور الجھنوں میں مبتلا ہو جائے حالانکہ ایک تحریک کے لٹریچر کو ٹھیک ٹھیک سمجھنے کے لیے یہ ضروری ہے کہ ہر دور میں جو کچھ لکھا گیا ہے اس کو پڑھتے ہوئے وہ حالات بھی آدمی کی نگاہ میں ہوں جن میں وہ لکھا گیا تھا۔ اس لیے میں طول کلام کی بجائے بھرپور وضاحت کے ساتھ یہ بیان کروں گا کہ تقسیم ہند سے پہلے ہماری

تحریک کو کن حالات سے سابقہ تھا۔ اُن میں مواقع اور ذرائع کی کمی تھی، اُن میں کس نوعیت کے شرعی موانع ہمارے راستے میں حائل تھے اور ان حالات میں ہم تحریک کے آغاز سے اگست ۱۹۴۷ء تک کس تدریج کے ساتھ کس راستے سے اپنے نصب العین کی طرف بڑھ رہے تھے۔ پھر آگے چل کر قرارداد کے چھٹے نکتے کی توضیح کرتے ہوئے میں یہ بھی بتاؤں گا کہ اگست ۱۹۴۷ء میں فی الواقع حالات کے اندر کس نوعیت کا تغیر رونما ہوا، اور اُس تغیر کے ساتھ کیا نئے مواقع سامنے آئے، کیا نئے ذرائع ہم پہنچے، کیا امکانات شرعی موانع کو دور کرنے کے لیے پیدا ہو گئے اور اس صورت حال کا بروقت بالکل صحیح اندازہ کر کے ہم نے کیا راہ عمل اپنے لیے تجویز کی۔

جماعت اسلامی کی حقیقت | اس سلسلے میں آگے بڑھنے سے پہلے یہ ضروری ہے کہ ہم میں سے ہر شخص کا ذہن اپنے اصل نصب العین کے معاملے میں اچھی طرح صاف ہو جائے۔ کسی شخص کو اس غلط فہمی میں نہ رہنا چاہیے کہ نظام حکومت کی اصلاح اور انقلاب قیادت کی جدوجہد، یعنی "سیاست" کوئی عارضہ تھا جو جماعت اسلامی کو قیام پاکستان کے بعد کسی وقت لیا بیک لاحق ہو گیا۔ میں اپنی تقریر کی ابتدا میں اتنی تفصیل کے ساتھ جماعت کے نصب العین کی جو تشریح کر چکا ہوں اُس سے یہ بات کسی اشتباہ کی گنجائش کے بغیر پوری طرح واضح ہو گئی ہے کہ زمام کار کی تبدیلی کو ہمارے نظام فکر و عمل میں آغاز تحریک ہی سے بنیادی اور مرکزی اہمیت حاصل رہی ہے۔ بلکہ اس سے آگے بڑھ کر میں بلا خوفِ تردید یہ بات کہہ سکتا ہوں کہ دراصل یہی وہ امتیازی وصف ہے جو زمانہ قریب کی تاریخ میں، کم از کم بزرگیم ہند کی حد تک، جماعت اسلامی کی تحریک کو دوسری تحریکوں سے ممتاز کرتا ہے۔ اس جماعت نے محض اصلاحِ عقائد و اخلاق، محض اصلاحِ رسوم و عوائد، محض احیائے علوم دین، اور اسی طرح کے دوسرے اصلاحی و تعمیری کاموں پر اپنی فکر و عمل کو محدود و مرکوز نہیں کیا بلکہ ان سب کاموں کو ایک بڑے اور اصل مقصد کا ذریعہ قرار دیا۔ اور وہ یہ تھا کہ فاسد نظامِ زندگی کو اقتدار کے مقام سے ہٹا کر اس کی جگہ دین حق کو ایک نظامِ زندگی کی حیثیت سے غالب فرما کر دوبارہ بنایا جائے۔ یہ جماعت، جو دہی میں اس طرح آئی تھی کہ پوری بصیرت اور واضح دلائل و شواہد کے ساتھ یہ بات بالکل دو اور دو چار کی طرح ایک ناقابل انکار حقیقت کے طور پر سامنے لا کر رکھ دی گئی تھی کہ :

— اسلام محض ایک مذہب نہیں ہے جو دوسرے مذاہب کی طرح ہر نظام زندگی کے اندر رہ سکتا ہو بلکہ وہ ایک پورا نظام زندگی ہے جو تمام شعبہ ہائے حیات پر اپنا تسلط چاہتا ہے۔

— کسی غیر اسلامی نظام زندگی کے غلبہ و تسلط میں اسلام کے پیچنے کا کوئی امکان نہیں ہے، بلکہ جو کچھ بچا بچا یا اسلام موجود ہو وہ بھی زیادہ دیر تک بچا نہیں رہ سکتا، خواہ اسے محفوظ رکھنے کے لیے دغظ و تبلیغ اور درس و تدریس اور تصنیف و تالیف کے ذرائع سے کتنا ہی زور مار لیا جائے۔

— اصل خرابی کی جڑ کفر و فسق کی امامت و رہنمائی اور قیادت و فرمانروائی ہے جس کی بدولت ایک خدا فراموش نظام زندگی قائم اور ہر شعبہ حیات پر عادی ہوتا ہے، اس لیے جو لوگ بھی حقیقت اسلامی نظام زندگی کے معتقد اور عملاً اس کے رواج کے طالب ہوں ان کی تمام کوششوں کا مقصد کفر و فسق کو امامت کے مقام سے ہٹا کر ایمان و عمل صالح کو اس مقام پر لانا ہونا چاہیے۔ اور اس کے لیے انہیں وہ تمام جائز و معقول تدابیر استعمال کرنی چاہئیں جن سے یہ اصلاحی انقلاب ممکن ہو۔

اس نیکو کوشش کو لوگوں نے قبول کیا تھا انہی سے جماعت اسلامی بنی تھی۔ اب اس سے زیادہ عجیب بات کوئی نہ ہوگی کہ انہی لوگوں کے لیے اپنی تحریک کی اصل بنیاد مشتتبہ ہو جائے اور وہ اسے بعد کے کسی دور کا ماضی محض سمجھ بیٹھیں جسے لاحق رکھنے یا نہ رکھنے کا مسئلہ آج ان کے لیے بحث طلب ہو۔ اس کا بحث طلب ہونا تو یہ معنی رکھتا ہے کہ ہمارے لیے جماعت اسلامی کو جماعت اسلامی رکھنا ہی بحث طلب ہو جائے، کیونکہ اس مقصود کے بغیر تبلیغ و اصلاح اور علمی تحقیقات کرنے والی جماعت، جماعت اسلامی تو بہر حال نہیں ہو سکتی۔

تحریک اسلامی کے مراحل | اس ضروری منہبہ و توضیح کے بعد میں آپ کے سامنے تاریخی ترتیب کے ساتھ یہ بیان کروں گا کہ آغاز تحریک سے تقسیم ملک تک مختلف ادوار میں اس مقصود کو سامنے رکھ کر کیا کام کس تندید کے ساتھ کیا گیا۔ اور ہر دور کے کام کا واقعاتی پس منظر کیا تھا۔

پہلا دور | ابتدائے کار سے ۱۹۴۷ء تک کا زمانہ وہ تھا جس میں ایک شخص کے محدود ذاتی ذرائع کے سوا کوئی ذریعہ کام کرنے کے لیے موجود نہ تھا، اور مواقع بھی اس سے زیادہ کچھ نہ تھے کہ سخت پرانگندہ خیالی کے ماحول میں ایک نہایت قلیل تعداد ایسے لوگوں کی فراہم ہو سکتی تھی جو اسلام کے متعلق وہ باتیں پڑھنے اور

سننے کے لیے تیار ہوں جو وہ شخص پیش کرنا چاہتا تھا اس حالت میں مگر نے کام ہی نہ کیا، اور اس کے سوا کچھ کیا بھی نہیں جاسکتا تھا کہ حکمت کے ساتھ مسلسل تبلیغ سے کچھ لوگوں کو اس تخیل کا اس حد تک معقود بنا دیا جائے کہ وہ سنجیدگی کے ساتھ اس کے لیے عملاً کچھ کرنے پر آمادہ ہو جائیں۔ اس دور کے کام کو اگر آپ سمجھنا چاہیں تو خصوصیت کے ساتھ الجہاد فی الاسلام کا تیسرا باب (مصلحانہ جنگ) اسلامی تہذیب اور اس کے اصول و مبادی اور تقیحات کو غور پڑھیں۔ ان میں سے پہلی کتاب میں وضاحت کے ساتھ یہ حقیقت سمجھائی گئی ہے کہ مسلمان دراصل نام ہی اس بنی الاقوامی گروہ کا ہے جسے دنیا میں امر بالمعروف و نہی عن المنکر کا فریضہ انجام دینے کے لیے وجود میں لایا گیا ہے، اور یہ فریضہ حکومتِ باطل کو مٹا کر اس کی جگہ حکومتِ الہیہ قائم کیے بغیر ادا نہیں ہو سکتا۔ دوسری کتاب میں اسلامی نظامِ زندگی کا جامع تصور اس کی فکری بنیادوں اور منطقی تقاضوں کے ساتھ پیش کر کے یہ بتایا گیا ہے کہ یہ ایک ہمہ گیر تہذیب ہے جو حیاتِ دنیا کے تمام گوشوں کو اپنی لپیٹ میں لیتی اور تمام دنیا پر چھا جانے کی صلاحیت رکھتی ہے۔ تیسری کتاب میں اول سے آخر تک جو بات ذہن نشین کی گئی ہے وہ یہ ہے کہ کسی کا فرانہ و فاسقانہ نظامِ زندگی کے ہمہ گیر فکری اور عملی تسلط کے تحت محض عقائد اور عبادات کے بل پر اسلامی نظامِ زندگی پیچ نہیں سکتا، بلکہ خود عقائد اور عبادات کا بھی اپنی جگہ قائم رہ جانا ممکن نہیں ہے۔ اس ہمہ گیر تسلط کو مٹا کر جب تک اسلام کا ہمہ گیر تسلط قائم کرنے کے لیے کام نہ کیا جائے گا کسی مذہبی حرکت و عمل سے کوئی نتیجہ برآمد نہ ہو سکے گا۔ یہ وہ بنیادی کام تھا جس سے بگاڑ کے اصل اسباب مشخص ہو کر ننگا ہوں کے سامنے آئے اور ذہنوں میں ایک ایسی تحریک کے لیے آمادگی پیدا ہوئی جس کا مقصد نظامِ زندگی میں اس کی تغیر پیدا کرنا ہو۔

دوسرا دور | ۱۹۳۸ء اور ۱۹۴۸ء کے درمیانی زمانے میں ہندوستانی وطن پرستی کی تحریک کو وہ فیصلہ کن فتح حاصل ہوئی جس سے یہ بات قریب قریب یقینی نظر آنے لگی کہ یہ تحریک بالآخر پورے ملک پر مسلط ہو جائے گی۔ اس دور میں سب سے بڑا خطرہ جو سامنے آیا وہ یہ تھا کہ یہ سیلاب کبیں ہندوستان کے مسلمانوں کو بہانہ لے جائے اور اس رے سے ہر ماٹے کو بھی ختم نہ کر دے جو یہاں اسلامی نظامِ زندگی

کے احیاء کے لیے کام آ سکتا تھا۔ یہ دور جن لوگوں نے پورے شعور کے ساتھ اپنی آنکھوں سے دیکھا ہے انہیں یاد ہو گا کہ اُس وقت غیر منظم مسلمان کس بری طرح انڈین نیشنل کانگریس کی کامیابی سے مرعوب اور ہراساں ہو گئے تھے، اور ان کے منتشر اجزاء کو اپنے اندر جذب کر لینے کے لیے ہندی وطن پرستی کی تحریک نے نظائر ربطِ عوام اور باطنِ شیعہ کی جو تحریک اٹھائی تھی وہ اس برعظیم میں اسلام کے مستقبل کے لیے کیسے سخت خطرات کی حامل تھی۔ ہماری تحریک کے نقطہ نظر سے اُس وقت سب سے مقدم کام یہ تھا کہ اس سرزمین میں جو قوم اسلام سے اعتقادی، جذباتی اور تاریخی وابستگی رکھتی ہے، اور جسے اسلامی تہذیب کے احیاء و اعلاء کے لیے استعمال کرنا تمام دوسرے عناصر کی بہ نسبت سب سے زیادہ ممکن اور متوقع ہے اسے وطنی قومیت میں گم ہونے کے روکا جائے اور اسلامی تہذیب کی حفاظت کا جذبہ اس کے اندر ابھار دیا جائے۔ مسلمان اور موجودہ سیاسی کشمکش کے پہلے دونوں حصے اور مسئلہ قومیت کی دور کی پیداوار ہیں۔

ان میں سے پہلی کتاب میں ہندوستان کے مسلمانوں کو متنبہ کیا گیا تھا کہ ۱۹۵۷ء کے انقلاب کے بعد ہرما زیادہ شدید انقلاب طوفان کی سی تیزی کے ساتھ ہمارے سروں پر آ رہا ہے اور اب ہمارے لیے زیادہ سے زیادہ دس پندرہ سال کی مہلت ہے پھر اس آنے والے انقلاب کی خصوصیات، اور مسلمانوں کی کمزوریوں کا تجزیہ کر کے صاف صاف بتایا گیا تھا کہ ان کمزوریوں کی موجودگی میں اس نوعیت کے انقلاب کی آمد اس سرزمین میں اسلام کے مستقبل پر کیا اثرات ڈال سکتی ہے اور اس کے بعد یہ اصولی حقیقتیں ان کے ذہن نشین کی گئی تھیں کہ: باطل کی جگہ باطل قائم کرنا مسلمان کا کام نہیں ہے اس لیے انگریزی قوم کی کافرانہ حکومت کو ہٹا کر ہندوستانی قوم کی کافرانہ حکومت لے آنا کوئی ایسا پاکیزہ مقصد نہیں ہو سکتا جس کے لیے ہونا مسلمان کو زیب دیتا ہو۔ ایک کافرانہ نظام کے اندر محض وہ آئینی تحفظات، جن کا سبب باغ و سبیل لوگ ہمیں دکھاتے ہیں، اس سرزمین میں اسلامی تہذیب کے نجات کے لیے کچھ بھی کام نہیں آ سکتے۔ ہندی قوم پرستی کے سیلاب سے بچنے کے لیے انگریز کی گود میں پناہ لینا اور یہ چاہنا کہ اُس سے ہمیں بچانے کے لیے انگریز کا اقتدار ہمارا موجود رہے، غلط بھی ہے اور

تمہارے لیے شرمناک بھی تمہارے لیے کوئی راستہ اس کے سوا نہیں ہے کہ خود اپنے اندر زندگی کی طاقت پیدا کرو اور اس طاقت کو صحیح سمت میں صحیح منزل مقصود کی طرف بڑھنے کے لیے ہتھیار کرو۔ اور مسلمان سونے کی حیثیت سے جو چیز کم سے کم تمہاری مقصود بن سکتی ہے وہ یہ ہے کہ یہ ملک اگر کلمۂ نہیں تو بڑی حد تک دارالاسلام بن جائے۔

دوسری کتاب میں اس لادینی، جمہوری، قومی ریاست (SECULAR DEMOCRATIC NATIONAL STATE) کا، جسے انڈین نیشنل کانگریس ہندوستان میں قائم کرنا چاہتی تھی، اور جسے مسلمانوں کے بہت سے نادان رہنما آزادی وطن کا نام دے کر مسلمانوں کے لیے بھی آزادی کی تحریک سمجھ رہے تھے، پورا تجزیہ کر کے یہ بتایا گیا تھا کہ اس کا ہر جز بمائے خود کیا معنی رکھتا ہے، اور خاص طور پر بزرگ عظیم ہند کے حالات میں ان اصولوں کا انطباق کیا اثرات پیدا کر سکتا ہے، اور علامہ کانگریس کی تحریک جو طریقے اختیار کر رہی ہے انہیں اگر چل جانے دیا جائے تو وہ کس طرح بالآخر اس سرزمین سے اسلام کے بچے کچھے آنا بھی متا کر چھوڑیں گے۔ اس ساری بحث کے بعد مسلمانوں کے سامنے پھر ایک نصیب العین رکھا گیا جو پہلی کتاب کی بہ نسبت زیادہ واضح تھا مگر اس کتاب کے مقدمے میں یہ اشارہ کر دیا گیا تھا کہ یہ بھی آخری مقصود نہیں بلکہ اہل مقصود کی طرف صرف ایک مقدمہ ہے۔

تیسری کتاب میں قومیت کے تصور سے بحث کی گئی تھی جس نے اس دور میں خصوصیت کے ساتھ بڑی اہمیت اختیار کر لی تھی۔ انڈین نیشنل کانگریس کی پوری تحریک جس مقصد کے لیے کام کر رہی تھی وہ یہ تھا کہ ہندوستان کے تمام باشندوں کو ایک قوم قرار دے کر لادینی اور جمہوریت کے اصولوں پر اس کی ایک قومی ریاست بنائی جائے۔ یہ قومی سے مسلمانوں کے بعض بڑے بڑے مذہبی رہنما اس کی بنیادی فضاحت اور اس کے حقیقی نتائج کو نہیں سمجھ رہے تھے اور مسلمانوں کو اس مقصد کے لیے اس طرح کی قومیت میں جذب ہو جانے کا نہ صرف مشورہ دے رہے تھے، بلکہ یہ بھی ثابت کر رہے تھے کہ اسلام اس میں مانع نہیں ہے۔ اس کتاب میں ایک طرف "قومیت" کے اس جدید تصور کا

اور دوسری طرف ان اصول و مقاصد کا جن پر اسلام نے امت مسلمہ کی اجتماعیت قائم کی ہے، پورا علمی جائزہ لے کر واضح کیا گیا کہ یہ دونوں چیزیں بالکل ایک دوسرے کی ضد ہیں، اور مسلمان کبھی مسلمان بھٹتے ہوئے نہ مغربی طرز کے منہزم کو اختیار کر سکتے ہیں، نہ غیر مسلموں کے ساتھ ایک قومیت بنا کر لادینی جمہوری قومی ریاست بنا سکتے ہیں۔

یہ نئیوں کتاب میں جماعت اسلامی کی تحریک کے تاریخی ارتقا میں ایک سنگ میل کی حیثیت رکھتی ہیں کیونکہ ان کے ذریعہ سے پہلی مرتبہ وقت کے اہم ترین سیاسی و اجتماعی مسائل میں براہ راست دخل دے کر واقعات کی رفتار کو اپنے نصیب العین کی طرف موڑنے کی کوشش کی گئی تھی۔ اگر اس وقت بھی پہلے دور ہی کے طرز پر صرف علمی کام کے ذریعہ سے ذہن بندے کی کوشش کی جاتی رہتی تو شاید آج تک وہ وقت نہ آتا کہ جماعت اسلامی کے نظم میں اس تحلیل کے حامیوں کو منسلک کر کے اصل مقصد کی طرف پیش قدمی کرنے کے لیے کوئی منظم تحریک کھڑی ہو سکتی۔ لیکن چونکہ محدود ذاتی ذرائع ہی سے سہی، وقت کے بھڑکتے ہوئے مسائل میں دخل دیا گیا اور ان میں غوم کو ایک مدلل اور معقول رہنمائی دینے کی کوشش کی گئی، اس لیے اس دعوت کو وسیع پیمانے پر لاکھوں آدمیوں تک پھیلنا دینے اور ایک کثیر تعداد کو اس سے متاثر کر دینے کا موقع مل گیا، اور اس کا فائدہ صرف یہی نہیں ہوا کہ آئندہ بننے والی جماعت اسلامی کے لیے کارکن فراہم ہونے کا بندوبست اسی وقت سے شروع ہو گیا، بلکہ اس سے بڑا فائدہ یہ ہوا کہ مسلم غوم کے اندر اندر بنیشتی کانگریس کے مقابلے میں جو زبردست تحریک اس زمانے میں اٹھی وہ ان کتابوں سے مدد لینے پر مجبور ہو گئی، اور اس کی رگ و پے میں وہ خیالات انتہائی میں سرایت کر گئے جن کی وجہ سے آخر کار قیام پاکستان کے بعد مسلم لیگ کی قیادت کے لیے اس نئی ریاست کو لادینی جمہوری ریاست کے راستے پر ڈالنا مشکل ہو گیا۔

اس دور کے کام کو سمجھنے کے لیے ضروری ہے کہ ان تین کتابوں کے ساتھ خطبائے کا بھی مطالعہ کیا جائے جو اسی دور کی چیز ہے۔ اس کو، اور خصوصیت کے ساتھ اس کے آخری دونوں خطبوں کو، جو جہاد کے موضوع پر ہیں، اگر آپ غور سے پڑھیں گے تو آپ کے سامنے یہ بات کھل کر آجائے گی کہ اس وقت

اگرچہ مسلمانوں کی قوتِ مبہم کو ملحوظ رکھتے ہوئے شیعہ دارالاسلام اور ریاست اندر ریاست ، اور تہذیبی خود اختیاری وغیرہ کے ناموں سے کچھ درمیانی نصب العین ایک ہلکی خوراک کے طور پر انہیں دئے گئے تھے ، لیکن اصل مقصود کی طرف انہیں بتدریج دھکیلنے کی کوشش میں اُس وقت بھی کوئی کسر نہیں اٹھا رکھی گئی تھی ۔ " جہاد " کے ان دونوں خطبوں میں یہ بات وضاحت کے ساتھ ان کے سامنے رکھ دی گئی تھی کہ " نظامِ حکومت کی اصلاح کے بغیر نہ منکر کو مٹایا جاسکتا ہے نہ اصلاحِ خلق کی کوئی اسکیم چل سکتی ہے " دینی حقیقت میں غالب نظامِ زندگی ہی کا نام ہے ۔ غالب نظام جو بھی ہو اس کے تحت معنوب نظام نہیں چل سکتا ۔ اسلام کا اصل تقاضا یہ ہے کہ وہی پورے نظامِ زندگی پر غالب ہو ۔ اور ایمان کی صداقت کا معیار یہ ہے کہ آدمی اس مقصد کے لیے اپنی جان لڑا دے ۔

تیسرا دور | اس کے بعد منزل مقصود کی طرف پیش قدمی کا وہ دور شروع ہوا جو ۱۹۳۹ء سے تشکیل عطا
(اگست ۱۹۴۷ء) تک رہا ہے۔ یہ جماعت اسلامی کی تاریخ کا نہایت اہم دور، اس کا زلزلہ زائیس ہے جن میں
پوری طرح کھول کر وہ راستہ لوگوں کے سامنے پیش کر دیا گیا جو اصل اسلامی نصب العین کی طرف جانا ہے
اور تمام دوسرے راستوں سے تن پر لوگ اس وقت دوڑ رہے تھے، اس کا فرق نمایاں کر کے رکھ دیا گیا۔
یہی چیز بالآخر اس کی موجب ہوئی کہ اُس سخت تنگدستی کے دور میں ایک گروہ اس راستے پر چلنے کے لیے
تیار ہو گیا، اور اس امر کے امکانات پیدا ہو گئے کہ نظام زندگی میں اساسی تغیر کے لیے عملاً ایک منظم تحریک
شروع ہو جائے۔

اس دور کے کام کو سمجھنے کے لیے بھی یہ ضروری ہے کہ وہ حالات آپ کی نگاہ میں ہوں جن میں یہ کام کیا گیا تھا۔ ۱۹۲۲ء کے بعد ہندوستان میں ایک ایسا دور شروع ہوا تھا جس میں ایک طرف اس بزرگ عظیم کے مسلمان سخت انتشار پر اگندہ خیالی اور زبان کاری میں مبتلا ہوتے چلے گئے، اور دوسری طرف گاندھی جی کی قیادت میں ہندو قوم پرستی روز بروز ایک زبردست طاقت بن کر اس قابل ہوئی چلی گئی کہ اگر غیری انڈیا کی جانشین بن سکے۔ دونوں طاقتوں کا یہ فرق رہا، خیر ماٹھن صاف پیدا ہوا تھا، یہاں تک کہ پندرہ برس بعد ۱۹۳۷ء میں اس کا یہ نتیجہ ایک جم کی طرف ہمیشہ گونا گونا ہوا کہ ہندوستان کے لیے ایک ایسا دستور تیار ہو جس سے ہندو قوم پرستی

کانگریس کی حکومت قائم ہوگئی اور یہ بات علانیہ نظر آنے لگی کہ انگریزی اقتدار اس کے مقابلے میں زیادہ دیر تک نہیں بھڑک سکے گا۔ اس وقت مسلمان سوتے سوتے یکایک ہڑبڑا کر اٹھے اور ان میں ایک نئی قومی تحریک پیدا ہوئی جس نے دو تین سال کے اندر ان کے بہت بڑے حصے کو اپنے دائرے میں سمیٹ لیا۔ یہ تحریک گھبرائٹ میں شروع ہوئی تھی۔ فوری ہیجان کا نتیجہ تھی کسی منظم فکر، کسی واضح مقصد، کسی سوچے سمجھے نقشے کی رہنمائی نہ تھی۔ طرح طرح کے متضاد عناصر، متضاد رجحانات اور مقاصد کے ساتھ اس میں شامل ہو گئے تھے اور ہوتے چلے جا رہے تھے۔ عام لوگوں کو جو چیز اس کی طرف کھینچ کر لاد رہی تھی وہ اسلام سے ان کی محبت تھی جس کی بنا پر وہ اسلامی تہذیب کا احیاء اور اسلامی حکومت کا قیام چاہتے تھے۔ لیکن دوسری طرف اس تحریک کی قیادت جس طرز پر کی جا رہی تھی وہ خالص قوم پرستانہ مختاس میں مشکل ہی سے دینی رجحان کا کوئی شائبہ پایا جاتا تھا۔ اسی تحریک کے نتیجے میں اس کے سوا کچھ ممکن نہ تھا کہ اگر ملک تقسیم ہو (جس کا پرزور مطالبہ ۱۹۳۹ء میں شروع ہو چکا تھا) تو ایک ایسی لادینی جمہوری قومی ریاست قائم ہو جائے جس میں مسلمان عنصر غالب ہوں۔ یعنی دی ہندوستان کا سا کافرنہ نظام صرف اس فرق کے ساتھ کہ ایک جگہ کوئی رام پشاد اس کو چلائے تو دوسری جگہ کوئی عبداللہ اس کا منتظم ہو۔ ان دو رجحانات کے درمیان بہت سے جدوجہدیں آتی اور بہت سے دین دار لوگوں کا ایک گروہ الیا تھا جو یہ استدلال کر رہا تھا کہ اسلامی حکومت کے قیام کا راستہ یہی ہے کہ پہلے اس قوم پرستانہ تحریک کے ذریعہ سے مسلمانوں کی ایک قومی ریاست چاہیے وہ لادینی ہی کیوں نہ ہو، بن جائے، پھر اسے اسلامی ریاست میں تبدیل کرنے کی کوشش کی جائے۔ اس دلیل سے عام طور پر لوگ اطمینان کے ساتھ یہ سمجھ رہے تھے کہ واقعی اسلامی نصب العین کی طرف یہی راستہ جانا ہے۔

اس کے ساتھ اس زمانے میں مسلمانوں کے اندر ایک اچھا خاصا طاقت ور عنصر ان لوگوں کا بھی موجود تھا جو کہتے تھے کہ ہم بھی اسلامی حکومت ہی کا قیام چاہتے ہیں، مگر اس کا راستہ یہ ہے کہ پہلے ہندوستانی قوم پرستی کی تحریک میں شامل ہو کر انگریزی اقتدار سے آزادی حاصل کرو، پھر آزاد ہندوستان میں اس مقصد کے لیے جدوجہد شروع کرو۔ اس گروہ میں ملک کے نامور اور مفتد علماء کی موجودگی لوگوں کے لیے سخت فریب کا ذریعہ بنی ہوئی تھی۔

ایک اور تحریک بھی اُس دور میں بڑے زور شور کے ساتھ چل رہی تھی جو اسلامی حکومت ہی کو مقصود قرار دیتی تھی، مگر اس تک پہنچنے کے لیے صرف فوجی تنظیم کو کافی سمجھتی تھی۔ مسلمانوں کی بہت بڑی تعداد اس کی بھی گرویدہ بنی ہوئی تھی۔

ان حالات میں جو کام کیا گیا۔ (اور یاد رکھیے کہ یہ کام بھی صرف ایک شخص کے ذاتی ذرائع کے ساتھ ہو رہا تھا۔ اور مواقع کا حال یہ تھا کہ وقت کی تمام تحریکوں سے اختلاف کرنے کے باعث یہ زمانہ اس کام کے لیے انتہائی ناسازگار تھا) ۱۔ سب سے ہم تین بڑے بڑے عنوانات پر تقسیم کر سکتے ہیں :

ایک کام یہ تھا کہ اسلامی حکومت کے بنیادی نظریے اور اس کے نمایاں خدوخال کو لوگوں کے سامنے کھول کر رکھا گیا تاکہ وہ اُس چیز کی نوعیت اچھی طرح سمجھ لیں جس کی صرف طلب ان کے اندر پیدا ہوئی تھی۔ یہ کام اس زمانے کے متعدد مقالات اور تقریروں میں کیا گیا تھا، جن میں سے "جہاد فی سبیل اللہ" نامی سلسلہ "اسلام کا نظریہ سیاسی" (دسمبر ۱۹۷۳ء) اور "سلامتی کا راستہ" (اپریل ۱۹۷۳ء) خاص طور پر قابل ذکر ہیں۔ اس سے مقصود یہ تھا کہ اولیٰ لوگ اپنی مطلوب شے کی صحیح نوعیت سمجھ کر اسے حاصل کرنے کے لیے وہ طریقہ اختیار کریں جو فی الواقع اس کے حصول کا ذریعہ بن سکتا ہے، لیکن اگر یہ نہ بھی ہو سکے تو عام طور پر لوگوں میں اس کی واقفیت اس حد تک پیدا کر دی جائے کہ کوئی قیادت کل کسی وقت کوئی مذہبی کھلونا دے کر انہیں اس دھوکے میں نہ ڈال سکے کہ جو کچھ وہ چاہتے تھے وہ انہیں حاصل ہو گیا ہے۔

دوسرا کام یہ تھا کہ تہذیب اسلامی کے احیاء کی جو مبہم سی خواہش لوگوں میں اُس وقت ابھرائی تھی، اس کے متعلق انہیں وضاحت کے ساتھ یہ بتایا گیا کہ یہ تہذیب دراصل ہے کیا چیز، اس میں اور دوسری تہذیبوں میں اصولی فرق کیا ہے، اور اس کا احیاء کس وسعت کے ساتھ، زندگی کے کن کن گوشوں میں، کس کس نوعیت کی مساعی چاہتا ہے۔ نیز یہ کہ ایک حقیقی اسلامی نظام حکومت کا قیام اس تہذیب کے احیاء اور نفاذ کے لیے کیا اہمیت رکھتا ہے۔ اور اس کے برعکس مسلمانوں کی جاہلی حکومت اس میں کتنی بڑی رکاوٹ ثابت ہوتی ہے۔ اس کام کے نشانات بھی اُس دور کے متعدد مضامین اور تقریروں میں آپ کو ملیں گے۔ مگر خاص طور پر تجدید و احیائے دین (فروری ۱۹۷۳ء) اور اسلام اور جاہلیت (فروری ۱۹۷۳ء) کا موضوع بھی تھا۔ اور اس سے

مقصود یہ تھا کہ سنجیدہ اور معاملہ فہم لوگ، جو خواہشات سے آگے بڑھ کر عملاً بھی کچھ کرنا چاہتے ہوں، یہ جان لیں کہ اگر واقعی یہی شے انہیں مطلوب ہے تو انہیں اس کے لیے کیا کرنا چاہیے۔

نیسرا کام یہ تھا کہ مسلم قوم پرستی اور اسلام کا مخلوطہ جس کی بے شمار صورتوں نے اُس وقت ذہنوں میں سخت گھپلا ڈال رکھا تھا، اس کا پورا تجزیہ کر کے یہ حقیقت لوگوں کے سامنے بے نقاب کر دی گئی کہ اسلامی نظام زندگی کا احیاء اور قیام فی الواقع کس نوعیت کی تحریک چاہتا ہے، اور جو تحریکیں مسلمانوں میں چل رہی ہیں وہ کیوں اس نصب العین تک پہنچنے کا ذریعہ نہیں بن سکتیں۔ یہ کام اُس سلسلہ مضامین کے ذریعہ سے کیا گیا جو جولائی ۱۹۷۷ء سے ستمبر ۱۹۷۷ء کے آغاز تک مسلسل لکھے گئے تھے اور فروری ۱۹۷۸ء میں مسلمان اور موجودہ سیاسی کشمکش "حصہ سوم کے نام سے شائع ہوئے۔ اور یہی کام اس تقریر میں بھی کیا گیا جو ستمبر ۱۹۷۷ء میں اسلامی حکومت کس طرح قائم ہوتی ہے" کے عنوان پر علی گڑھ یونیورسٹی میں کی گئی تھی۔ اس کام کا سب سے زیادہ نمایاں پہلو یہ تھا کہ اس میں اُن دو بڑی غلط فہمیوں کو رفع کرنے کی کوشش کی گئی تھی جس میں مسلمان اُس وقت شدت کے ساتھ مبتلا تھے۔ کانگریسی وطن پرستی سے بغاوت کر کے وہ ایک نئی جدوجہد کا آغاز کر رہے تھے جس کا مقصد کم از کم عام مسلمانوں کے نزدیک اسلامی حکومت کا قیام تھا۔ مگر پہلی غلط فہمی جس جس میں وہ پڑ گئے تھے وہ یہ تھی کہ ایک خالص قوم پرستانہ تحریک، جو مسلم قومیت سے تعلق رکھنے والے تمام لوگوں کو لے کر اٹھے اور دینی رجحانات و محرکات کے بغیر محض نیشنلزم کے اصولوں پر چلے، وہ اسلامی حکومت کے قیام کا ذریعہ بن سکتی ہے۔ اور دوسری غلط فہمی انہیں یہ لاتی تھی کہ پہلے مسلمانوں کی ایک لادینی جمہوری قومی ریاست بن جائے، پھر اسے اسلامی حکومت کے قیام کا ذریعہ بنایا جائے گا۔ اس کے جواب میں ان کو یہ بتایا گیا کہ اگر فی الواقع آپ کا مقصد ایک حقیقی اسلامی حکومت کا قیام ہے تو اس تک پہنچنے کا راستہ وہ نہیں ہے جو آپ اختیار کر رہے ہیں، بلکہ اس کے لیے ایک دوسری نوعیت کی تحریک درکار ہے جس کی اور یہ خصوصیات ہوں۔ اور یہ کہ مسلمانوں کی ایک بے دین قومی حکومت، اگرچہ وہ جمہوری ہی کیوں نہ ہو، اس مقصد کی راہ میں مددگار رہنے کے بجائے انی مزاحم بن جاتی ہے، اس لیے آپ اس مقصد تک پہنچنے کے لیے یہ پھر کا راستہ اختیار نہ کریں، بلکہ اُس راہ سے اس کی طرف بڑھیں جو سیدھی اسی مقصد کی طرف جاتی ہے۔

مسلمان اور موجودہ سیاسی کشمکش حصہ سوم کا مضمون "اسلام کی راہ راست اور اس سے انحراف کی راہیں" اور اسلامی حکومت کس طرح قائم ہوتی ہے۔ ان دونوں مقالات کا موضوع دراصل یہی تھا، اور ان سے مقصود یہ تھا کہ آغاز ہی میں مسلمان جدوجہد کا صحیح رخ اختیار کریں۔

چوتھا دور | لیکن جیسا کہ آپ سب کو معلوم ہے، وہ تحریک جو اُس وقت قوم پرستی کے راستے پر چلی پڑی تھی، اسی راستے پر بڑھتی چلی گئی یہاں تک کہ مسلمانوں کا سوادِ اعظم اُس میں جذب ہو گیا، لوگوں نے جس حبِ اسلامی تحریک کے نفعیہ پر منظم جدوجہد کرنے کے لیے دعوتِ عام دی گئی تو ۳۵ کروڑ انسانوں کی آبادی میں سے صرف ۷۵ آدمی اُس کے لیے جمع ہوئے۔

یہاں سے ہماری تحریک کا چوتھا دور شروع ہوتا ہے، جب کہ وہ انفرادی سعی کے مراحل سے گزر کر اجتماعی سعی کے مرحلے میں داخل ہوئی۔ اُس وقت سے ۱۹۴۷ء کے انقلاب تک ہم جن حالات میں اپنے نصب العین کے لیے کام کرتے رہے وہ مختصراً یہ تھے :

ذوالحجہ کے لحاظ سے دیکھیے تو ہماری قوت ۷۵ افراد سے شروع ہوئی اور ۶ سال میں ۶۲۵ افراد تک پہنچی۔ اس کے ساتھ مگر عمل بہرِ ردوں کو بھی شامل کر لیا جائے تو وہ ڈیڑھ دو سہزار سے زیادہ بنتے اور یہ تمام تر غریب یا نیم خوشحال متوسط طبقے کے لوگ تھے۔

مواقع کے لحاظ سے دیکھیے تو اس وقت ملک پر انگریزی حکومت قائم تھی جس کے ہٹنے کے آثار ۱۹۴۷ء تک دورِ دودھ بھی کہیں نظر نہ آتے تھے۔ ملک میں دوزبردست تحریکیں، انگریزی اقتدار کی جانشینی کے لیے کشمکش کر رہی تھیں جنہوں نے پوری آبادی کی توجہ کو جذب کر لیا تھا۔ ملک کی تین چوتھائی آبادی اسلام کی نہ صرف منکر بلکہ اس کے خلاف سخت تعصب میں مبتلا تھی جس میں مسلمانوں سے قومی لڑائی کے باعث روز بروز اضافہ ہوتا تھا، اور اس پر مزید یہ کہ وہ اس وقت قوم پرستی کے نفعیہ میں چور ہو رہی تھی۔ اس لیے یہ ماحول جس کے سامنے اسلام کو ایک آئیڈیالوجی کی حیثیت سے پیش کرنے کے لیے انتہائی ناسازگار تھا۔ رہا ملک کی آبادی کا بقیہ ۱۰ حصہ جو اسلام کا اقرار کرنے والا تھا، تو اس وقت اس پر مسلم قوم پرستی کی تحریک کا پورا غلبہ تھا اور وہ اپنی ساری پوٹنسی ایک قومی رہاست کے قیام کی کوشش میں اس اعتماد پر

لگا چکا تھا کہ اسے اسلامی ریاست میں تبدیل کرنے کا کام بعد میں شروع کیا جائے گا۔
اس کے ساتھ شیعہ ممالک بھی ہمارے راستے میں شامل تھے، کیونکہ نظام حکومت خالص لادینی
جمہوریت کے اصولوں پر قائم تھا جس میں انقلابِ قیادت بواسطہ انتخاب کا دروازہ ہمارے لیے بند تھا۔
اور کسی مسلح انقلاب یا خفیہ تحریک کا راستہ بھی ہم نہ اختیار کر سکتے تھے، کیونکہ ایک جمہوری دینی نظام
کی موجودگی میں ان طریقوں کے لیے کوئی شرعی جواز موجود نہ تھا۔

ان حالات میں جس نقشے پر ہم کام کر رہے تھے وہ یہ تھا کہ توسیعِ دعوت کے جتنے وسائل بھی بہم
پہنچیں انہیں استعمال کر کے زیادہ سے زیادہ لوگوں کو ہم خیال بنایا جائے، پھر ان میں سے جو لوگ بھی حلقہ
اس مقصد کے لیے کام کرنے پر آمادہ ہوں انہیں جمع کر کے اور تربیت دے کر ایک ایسا صالح گروہ
منظم کر لیا جائے جو ایک متبادل قیادت کا بار اٹھانے کے لائق ہو سکے، اور آگے اس امر کا انتظار کیا
جائے کہ اللہ تعالیٰ منزل مقصود کی طرف پیش قدمی کے لیے مزید مواقع ہم پہنچائے۔ اس دور میں سب
زیادہ جو سوال سوچتے سمجھتے والے طبقے کو پریشان کرنا تھا وہ یہ تھا کہ آخر ایک ایسے ملک میں جہاں ایک منظم
غیر اسلامی ریاست — اور وہ بھی زمانہ جدید کی ریاست جس سے بڑھ کر زندگی کے تمام پہلوؤں پر عادی
اور مسلط ہونے والی ریاستیں کسی سابق دور میں نہ پائی جاتی تھیں — موجود ہے، اور غالب آبادی غیر مسلم
وہ انقلاب عملاً کیسے رونما ہو گا جو ہم برپا کرنا چاہتے ہیں؟ فرض کیجئے کہ ہم غالب حصہ آبادی کے خیالات
ذہنیات، اخلاقی معیارات، سب کچھ بدل دینے میں کامیاب ہو جائیں، تب بھی کفر کا اقتدار آپ سے
آپ تو ختم نہیں ہو جائے گا۔ اسے بدلنے کے لیے بہر حال کوئی عملی صورت ہی اختیار کرنی ہوگی۔ اب
اگر ہم انتخابات کے ذریعہ سے انقلاب قیادت کا راستہ اختیار نہیں کر سکتے، کیونکہ لادینی ریاست کے
اندراستخانات میں حصہ نینا ہمارے عقیدے کے خلاف ہے، تو کیا ہم مسلح انقلاب کریں گے؟ یا کہیں ہجرت
کر کے مدینہ طیبہ کے طرز کی کوئی ریاست قائم کریں گے؟ دو پھر جہاد کر کے اس ملک کو دفاعِ اسلام بنائیں گے؟
یا پھر کیا بیرونِ سیح کی طرح ہم دو تین سو برس تک اس انتظار میں تبلیغ و اشاعت اور نقلِ مصائبِ ثلاثہ
کا طویل دور گزار رہیں گے کہ کوئی مصلطینِ مسلمان ہو کر خودی یہاں اسلامی حکومت قائم کر دے؟ یہ سوالات

اُس زمانے میں میرے سامنے بار بار پیش کئے جاتے تھے۔ اسی طرح کے ایک سوال کے جواب میں نے ترجمان القرآن میں ایک دفعہ لکھا تھا :

” اصولی طریق کار یہی ہے کہ پہلے ہم اپنی دعوت پیش کریں گے۔ پھر ان لوگوں کو جو ہماری دعوت قبول کرنا منظم کرتے جائیں گے۔ پھر اگر رائے عام کی موافقت سے، یا حالات کی تبدیلی سے کسی مرحلے پر ایسے آثار پیدا ہو جائیں کہ موجود الوقت دستوری طریقوں ہی سے نظام حکومت کا ہمارے ہاتھوں میں آجانا ممکن ہو اور ہمیں توقع ہو کہ ہم سوسائٹی کے اخلاقی، تمدنی اور سیاسی و معاشی نظام کو اپنے اصول پر ڈھال سکیں گے تو ہمیں اس موقع سے فائدہ اٹھانے میں کوئی تاثر نہ ہوگا۔ اس لیے کہ ہمیں جو کچھ بھی واسطہ ہے اپنے مقصد سے ہے نہ کہ کسی خاص طریقے (METHOD) سے۔ لیکن اگر پرامن ذرائع سے جوہر اقتدار (SUBSTANCE OF POWER) ملنے کی توقع نہ ہو تو پھر ہم عام دعوت جاری رکھیں گے اور تمام جائز شرعی ذرائع سے انقلاب برپا کرنے کی کوشش کریں گے۔ اس سلسلے میں ایک اور سوال کا جواب دیتے ہوئے اُس زمانے میں لکھا گیا تھا :

” الیکشن لڑنا اور اسمبلی میں جانا اگر اس غرض کے لیے ہو کہ ایک خیر اسلامی دستور کے تحت ایک دینی (SECULAR) جمہوری (DEMOCRATIC) ریاست کے نظام کو چلایا جائے تو یہ ہمارے عقیدہ توحید اور ہمارے دین کے خلاف ہے۔ لیکن اگر کسی وقت ہم ملک کی رائے عام کو اس حد تک اپنے عقیدہ و مسلک سے متفق پائیں کہ ہمیں یہ توقع ہو کہ عظیم اکثریت کی تائید سے ہم ملک کا دستور حکومت تبدیل کر سکیں گے تو کوئی وجہ نہیں کہ ہم اس طریقے سے کام نہ لیں۔ جو چیز رٹے بغیر سیدھے طریقے سے حاصل ہو سکتی ہو اس کو خواہ مخواہ میزجی انگلیوں ہی سے نکالنے کا ہم کو شریعت نے حکم نہیں دیا ہے۔ مگر خوب سمجھ لیجئے کہ یہ طریق کار ہم صرف اُس صورت میں اختیار کریں گے جب کہ،

اولاً، ملک میں ایسے حالات پیدا ہو چکے ہوں کہ محض رائے عام کا کسی نظام کے لیے مبادا ہو جانا ہی عملاً اُس نظام کے قائم ہونے کے لیے کافی ہو سکتا ہو۔

ثانیاً، ہم اپنی دعوت و تبلیغ سے باشندگان ملک کی بہت بڑی اکثریت کو اپنا ہم خیال بنا چکے ہیں اور اسلامی نظام قائم کرنے کے لیے ملک میں عام تقاضا پیدا ہو چکا ہے۔

ثالثاً، انتخابات غیر اسلامی دستور کے تحت نہ ہوں بلکہ نئے انتخاب ہی پر مسند ہو کہ ملک کا اُمّہ نظام کس دستور پر قائم کیا جائے؟

اس کے ساتھ ایک اور ضروری اقتباس جو ہماری اُس دور کی پالیسی کو سمجھنے میں مددگار ہو سکتا ہے ۱۹۴۳ء کی اُس تقریر میں ملاحظہ فرمائیے جو اجتماع درجہنگہ میں کی گئی تھی۔ اس میں عرض کیا گیا تھا :

ہمیں عوام میں ایک عمومی تحریک (MASS MOVEMENT) چلانے سے پہلے ایسے آدمیوں کو تیار

کرنے کی فکر کرنی ہے جو بہترین اسلامی سیرت کے حامل ہوں اور انہی اعلیٰ درجے کی دماغی صلاحیتیں بھی

رکھتے ہوں کہ غیر انکار کے ساتھ اجتماعی قیادت کے دوسرے فرائض کو سنبھال سکیں۔ یہی وجہ ہے

کہ میں عوام میں تحریک کو پھیلا دینے کے لیے جلدی نہیں کر رہا ہوں بلکہ میری تمام فزکوشش اس وقت

یہ ہے کہ ملک کے اہل دماغ طبقوں کو متاثر کیا جائے اور ان کو گھنگال کر صالح ترین افراد کو چھانٹ لیا

جائے جو آگے چل کر عوام کے لیڈر بھی بن سکیں اور تہذیب و تمدنی معیار بھی۔ یہ کام چونکہ ٹھنڈے دل سے کرنے کا

ہے اور ایک عمومی تحریک کی طرح فوری نہیں اس میں نظر نہیں آسکتی ہے، اس وجہ سے نہ صرف ہمارے

مہم رد و ہم خیال لوگ، بلکہ خود ہمارے ارکان تک بد دل ہونے لگتے ہیں۔ میں جانتا ہوں کہ ارکانِ جماعت

کام کے اس نقشے کو اچھی طرح سمجھ لیں اور اپنی فہم بدلی کی نذر کرنے کے بجائے کسی مفید کام میں تنہا لیں۔

یہ اعتراض مجاہد ہے کہ کثیر التعداد عوام کو اس نقشے کے مطابق ملحد سیرت بنانے کے لیے مدت مدید درکار ہے

مگر ہم اپنے انقلابی پروگرام کو عوام کی اصلاح ہو چکے کے انتظار میں ملوث نہیں کرنا چاہتے۔ ہمارے پیش نظر

صرف یہ نقشہ ہے کہ عوام کی سربراہ کاری کے لیے ایک ایسی مختصر جماعت فراہم کر لی جائے جس کا ایک ایک

فرد اپنے بلند گیر لڑکی جاذبیت سے ایک ایک علاقے کے عوام کو سنبھال سکے۔ اس کی ذات عوام کا مرجع

بن جائے اور بالکل فطری طریقے سے عوام کی لیڈر شپ کا منصب اسے حاصل ہو جائے۔ مگر صرف رجوعیت

لے رسائل و رسائل جمعہ اول ص ۶۳-۶۴ - یہ مضمون دسمبر ۱۹۴۳ء کے ترجمان میں شائع ہوا تھا۔

سے بھی کام نہیں چلتا۔ اُس سے کام لینے کے لیے دماغی صلاحیتیں بھی ہونی چاہئیں تاکہ ان مرکزی شخصیتوں کے ذریعہ سے عوام کی توجہ مجتمع اور منظم ہو کر اسلامی انقلاب کی راہ میں صرف ہوں۔ ایک ٹھوس، پائدار اور ہمہ گیر انقلاب کا لازمی ابتدائی مرحلہ یہی ہے۔ اس مرحلے کو صبر سے طے کرنا ہی پڑے گا۔ ورنہ تحریک کی تباہی ناگزیر ہے۔ اگر موجودہ حالات میں عوام کو اکسا دیا جائے حب کر ان کو سنبھال کر لے چلنے والے مقامی رہنما (SUB LEADERS) نہیں ہیں، تو عوام بالکل لیے راہ روی پر اتر آئیں گے اور اپنے آپ کو نااہل لوگوں کے حوالے کر دیں گے۔

اس ساری بحث سے آپ یہ اچھی طرح سمجھ سکتے ہیں کہ اقامت دین کے نصب العین کے ساتھ زمام کار کی تبدیلی اور انقلاب امامت و قیادت تو بالکل لازم و ملزوم کی طرح آغاز ہی سے اس تحریک کے بنیادی تخیل میں شامل تھی، اور اس کے لیے ہر زمانے میں ذرائع اور مواقع اور حالات کے لحاظ سے مسلسل جدوجہد بھی کی جاتی رہی، البتہ اُس نوعیت کا اقدام، جیسا کہ تقسیم کے بعد پاکستان میں شروع کیا گیا، اُس وقت عملاً ممکن نہ تھا، کیونکہ اس کے لیے نہ ہمارے پاس ذرائع تھے، نہ وقت کے حالات میں اس کا کوئی موقع ہمیں مل رہا تھا، اور نہ نشری مواقع کے باعث ہم ایسا کر ہی سکتے تھے۔

ایک غلط فہمی کی اصلاح | آج بعض لوگ حالات کے سیاق و سباق کو نظر انداز کر کے سیاسی کشمکش حصہ سوم اور اسلامی حکومت کس طرح قائم ہوتی ہے کے بعض اقتباسات پیش کر کے ان سے چند بالکل غلط نتائج نکال رہے ہیں، اس لیے میں چاہتا ہوں کہ قبل تقسیم کے حالات کی بحث کے سلسلے میں اُس اصل غلط فہمی کو، جس میں وہ مبتلا ہیں، صاف کر دوں تاکہ آگے کی بحثوں میں یہ ذہنی الجھن بار بار ننگ نہ کرے۔ یہ دو مضامین جن کا وہ حوالہ دیتے ہیں، سنہ ۱۹۷۹ء کے لکھے ہوئے ہیں۔ اُس وقت بحث یہ نہیں تھی کہ مسلمانوں کی لادینی قومی جمہوری ریاست قود وجود میں آگئی ہے، اب اسے اسلامی ریاست و حکومت میں تبدیل کیے کیا جائے، بلکہ یہ بحث تھی کہ ہم دالافتر میں رہتے ہوئے ایک اسلامی نظام حکومت قائم کرنے کی جدوجہد کا آغاز کس طرح کریں اس کے لیے ایک گروہ یہ راستہ تجویز کر رہا تھا کہ پہلے ایک قوم پرستانہ تحریک کے ذریعہ سے قوم پرستی

کے معروف اور چلتے ہوئے طریقوں پر کام کر کے مسلمانوں کی ایک لادینی ہی ہے، قومی و جمہوری ریاست قائم کر دینی چاہیے پھر اسے ہم اسلامی نظام حکومت کے قیام کا ذریعہ بنائیں گے اور جمہوری انتخابات کے واسطے سے اس کو اسلامی ریاست و حکومت میں تبدیل کر لیں گے۔ میرا استدلال اس کے جواب میں یہ تھا کہ :

(۱) یہ پھر کا راستہ اختیار کرنے کے بجائے آپ آغاز ہی میں براہ راست اسلامی حکومت قائم کرنے کا راستہ کیوں نہ اختیار کریں جو اس مقصد تک پہنچنے کا فطری راستہ ہے۔

(۲) یہ خیال کرنا صحیح نہیں ہے کہ مسلمانوں کی قومی حکومت کا قیام اسلامی نظام حکومت کے قیام میں معیار ہو سکتا ہے، یا اس کا مفید ذریعہ بن سکتا ہے۔ بلکہ اس کے برعکس یہ چیز الٹی مانع و مزاحم ہوتی ہے، اور بسا اوقات کافروں کی حکومت سے زیادہ کامیاب مزاحمت کرتی ہے۔

(۳) یہ خیال کرنا بھی صحیح نہیں ہے کہ اُس وقت انتخابات کے ذریعہ سے نظام حکومت کو تبدیل کرنا نسبتاً کوئی آسان کام ہوگا۔ دراصل اُس وقت بھی اصلاح کے لیے وہی سارے پاڑ بیلنے پڑیں گے جو آج (یعنی مسئلہ میں) براہ راست اسلامی نظام حکومت کے قیام کی کوشش میں بیلنے ہوں گے، اور اُس وقت بھی اس راہ میں وہی ہی مزا نہیں ایک، بلکہ ہوا مسلمان برسرِ اقتدار طبقہ کرے گا جیسی آج کفار کر رہے ہیں۔ اس لیے اگر یہ سب کچھ اُس وقت بھی پیش آنا ہے تو ہم آج ہی سے وہ اصل کام کیوں نہ شروع کر دیں جس سے دراصل اسلامی حکومت قائم ہوا کرتی ہے، اور اس درمیان چیز کے قیام میں اپنی قوتیں کیوں صرف کریں جب کہ اسے مددگار نہیں بلکہ مزاحم ہی بنتا ہے۔

ان تینوں نکات کو نگاہ میں رکھ کر آپ "اسلامی حکومت کس طرح قائم ہوتی ہے"، اور اسلام کی راہ راست اور اس سے انحراف کی راہیں کا بغور مطالعہ کریں تو آپ کے سامنے وہ اصل مسئلہ واضح ہو جائے گا جو اُس وقت زیر بحث تھا، اور یہ بھی معلوم ہو جائے گا کہ اُس وقت میرا موقف کیا تھا۔ اب یہ بات آپ

سے خصوصیت کے ساتھ مقدم الذکر مضمون کی یہ عبارت قابلِ توجہ ہے :

"حکومت کا نظام اجتماعی زندگی میں بڑی گہری جڑیں رکھتا ہے۔ جب تک اجتماعی زندگی میں تغیر واقع نہ ہو (دیکھو: برسرِ اقتدار میں)

میں سے آخر کس سے چھپی ہوئی ہے کہ مسئلہ سے مسئلہ تک پہنچتے پہنچتے واقعات کی دنیا کس قدر بدل گئی ہے؟
مسئلہ میں جو راستہ اسلامی حکومت قائم کرنے کے لیے میں نے پیش کیا تھا، مسلمانوں نے بحیثیت مجموعی اس کو

کسی مصنوعی تدبیر سے نظام حکومت میں کوئی مستقل تغیر پیدا نہیں کیا جاسکتا..... میں یہ

سمجھنے سے قاصر ہوں کہ جو قومی اسٹیٹ جمہوری طرز پر تعمیر ہوگا وہ اس بنیادی اصلاح میں آخر کس طرح

مددگار ہو سکتا ہے۔ جمہوری حکومت میں اقتدار ان لوگوں کے ہاتھ میں آتا ہے جن کو ووٹوں کی

پینیدگی حاصل ہو۔ ووٹروں میں اگر اسلامی ذہنیت اور اسلامی فکر نہیں ہے، اگر وہ صحیح اسلامی کیریکٹر کے

حاشی نہیں ہیں، اور اگر وہ اُس بے لاگ عدل اور ان بے پلک اصولوں کو برداشت کرنے کے لیے تیار نہیں

ہیں جن پر اسلامی حکومت چلائی جاتی ہے، تو ان کے ووٹوں سے کبھی مسلمان "قسم کے آدمی منتخب ہو کر پارلیمنٹ

یا کابینہ میں نہیں آسکتے۔ اس ذریعہ سے تو اقتدار انہی لوگوں کو ملے گا جو مردم شماری کے رجسٹر میں چاہے

مسلمان ہوں، مگر اپنے نظریات اور طریق کار کے اعتبار سے جن کو اسلام کی ہوا بھی نہ لگی ہو۔ اس قسم کے

لوگوں کے ہاتھوں میں اقتدار آنے کے معنی یہ ہیں کہ ہم اسی مقام پر کھڑے ہیں جس مقام پر غیر مسلم حکومت میں تھے

بلکہ اس سے بھی ذیہزنام پر، کیونکہ یہ قومی حکومت، جس پر اسلام کا عائشی یسبل لگا ہوگا، اسلامی انقلاب کا راستہ

روکنے میں اُس سے بھی زیادہ جری اور بے باک ہوگی جتنی غیر مسلم حکومت ہوتی ہے۔ غیر مسلم حکومت

جن کاموں پر قبضہ کی سزا دیتی ہے، وہ مسلم قومی حکومت "ان کی سزا بھانسی اور جلا وطنی کی صورت میں دے گی

اور پھر بھی اس حکومت کے لیڈر جیسے جی عازری اور مرثیہ پر رحمۃ اللہ علیہ ہی رہیں گے۔ پس یہ کھٹیا غلطی ہے کہ

اس قسم کی قومی حکومت کسی معنی میں بھی اسلامی انقلاب لانے میں مددگار ہو سکتی ہے۔ اگر ہم کو اس حکومت

میں بھی اجتماعی زندگی کی بنیادی برائے ہی کی کوشش کرنی پڑے گی، اور اگر وہ کامر حکومت کی مدد

کے بغیر ملے، اس کی مزاحمت کے باوجود اپنی قربانیوں ہی سے کوناہوگا، تو ہم

آج ہی سے یہ راہ عمل کیوں نہ اختیار کر دیں؟

اس بات کو مؤخر الذکر مضمون میں یوں بیان کیا گیا تھا:

"اس میں شک نہیں کہ عوام کی اخلاقی و ذہنی تربیت کر کے، ان کے نقطہ نظر کو تبدیل کر کے، اور ان کے نفسیات

اختیار نہ کیا۔ وہ اُسی درمیان چیز کے لیے کوشاں رہے جسے میں نے پھیر کر اسد کہا تھا۔ حتیٰ کہ بالآخر وہ لادینی جمہوری قومی ریاست پاکستان میں قائم ہو گئی، جس کے متعلق میں نے یہ کہا تھا کہ وہ اسلامی نظام حکومت کے قیام میں مددگار ہونے کے بجائے سخت مزاحم ہوگی اور اسے جمہوری طریقوں سے اسلامی ریاست میں تبدیل کرنا کوئی آسان کام نہ ہوگا۔ یہ سب کچھ پیش آجانے کے بعد اگر کوئی شخص مجھ سے یہ کہے کہ اس کے پیش آنے سے پہلے جن خطرات کا میں نے ذکر کیا تھا، اب مجھے ان کو دفع کرنے کے بجائے انہیں بے شکم کرنے کی کوشش کرنی چاہیے، تو میری سمجھ میں نہیں آتا کہ میں اس کی معاملہ فہمی کی داد دوں یا سخن فہمی کی۔ بے شک میں نے کہا تھا کہ جاہلیت کے اصول پر مسلمانوں کی قومی ریاست بن جانا اسلامی حکومت کے

میں انقلاب برپا کر کے ایک جمہوری نظام کو الٰہی حکومت میں تبدیل کیا جاسکتا ہے۔ لیکن سوال یہ ہے کہ اس اخلاقی و فنیاتی انقلاب کے برپا کرنے میں کیا مسلمانوں کی کافرانہ حکومت کچھ بھی مددگار ہوگی؟ کیا وہ لوگ جو موجودہ گمراہی ہوئی سوسائٹی کے مادی مفاد سے اپیل کر کے اقتدار حاصل کرنے میں کامیاب ہوں گے ان سے آپ یہ امید کر سکتے ہیں کہ وہ حکومت کا روپیہ، اس کے وسائل اور اس کے احتیارات کسی ایسی تحریک کی اعانت میں صرف کریں گے جس کا مقصد عوام کی ذہنیت تبدیل کرنا اور انہیں حکومت الٰہی کے لیے تیار کرنا ہو؟ اس کا جواب عقل اور تجربے کی روشنی میں بھی اس کے سوا کچھ نہیں دیا جاسکتا۔ بلکہ یہ سچ ہے کہ یہ لوگ اس انقلاب میں مدد دینے کے بجائے الٰہی اس کی مزاحمت کریں گے کیونکہ وہ خوب جانتے ہیں کہ اگر عوام کے نفسیات میں تغیر واقع ہو گیا تو اس بدلی ہوئی سوسائٹی میں ان کا پرانہ نہ چل سکے گا۔ یہی نہیں بلکہ اس سے زیادہ خوفناک حقیقت یہ ہے کہ نام کے مسلمان ہونے کی وجہ سے یہ لوگ کفار کی یہ نسبت بہت زیادہ حیا رت و بے باکی کے ساتھ ایسی ہر کوشش کو کھیں گے اور ان کے نام ان کے ظلم کی پردہ پوشی کے لیے کافی ہوں گے۔ جب صورت معاملہ یہ ہے تو کیا وہ شخص نادان نہیں ہے جو اسلامی انقلاب کا نصب العین سامنے رکھ کر ایسی جمہوری حکومت کے قیام کی کوشش کرے جو ہر کافرانہ حکومت سے بڑھ چڑھ کر اس کے مقصد کی راہ میں حائل ہوگی؟

قیام کا ذریعہ نہیں ہے اس لیے اس درمیانی چیز کے لیے کوشش کرنے کے بجائے اہل مقصد کے لیے براہ راست کوشش کرو۔ مگر کیا اس کا یہ مطلب تھا، یا اب لینا درست ہے، کہ وہ درمیانی چیز جب قائم ہو جائے تو ہمیں اس کو اسلام کی راہ میں اتنا ہی اور ویسا ہی سخت مزاحم بن جانے دینا چاہیے جس کا ہدف ہم نے ظاہر کیا تھا، اور اسے اسلامی نظام کے قیام کا ذریعہ بنانے کی کوشش نہ کرنی چاہیے؛ بلکہ شک میں نے یہ بھی کہا تھا کہ مسلمانوں کی قومی جمہوری ریاست کو اسلامی ریاست میں بدلنا سخت مشکل کام ہو گا، کیونکہ عام رائے دہندوں کو گمراہ کر کے نہایت بدکردار لوگ برسرِ اقتدار آجائیں گے اور وہ کفار سے بھی زیادہ حسارت کے ساتھ اسلام کی راہ روکنے کی کوشش کریں گے۔ مگر کیا اس سے یہ استدلال کرنا درست ہے کہ حسبِ اس طرح کی ریاست وجود میں آجائے تو ہمیں بدکرداروں ہی کے ہاتھ میں اسے چھوڑ دینا چاہیے اور جمہوری طریقوں سے اس کی قیادت تبدیل کرنے کی کوشش کرنے سے احتیاب کرنا چاہیے؟ بے شک میں نے سنہ ۱۹۷۹ء میں اسلامی حکومت قائم کرنے کے لیے ایک طریق کار پیش کیا تھا، مگر کیا یہ کوئی عقلمندی ہوئی کہ سنہ ۱۹۷۹ء تک پہنچتے پہنچتے حالات میں جو عظیم تغیر رونما ہو گیا تھا اس کا ہم کوئی نوٹس نہ لیتے اور بدلے ہوئے حالات کو سمجھ کر اپنے ابتدائی طریق کار میں کوئی رد و بدل نہ کرتے؟ بے شک میں نے اُس طریق کار کو انبیاء کا طریقہ کہا تھا، اور آج بھی کہتا ہوں، مگر کسی صاحبِ عقل آدمی سے میں یہ توقع نہیں رکھتا کہ وہ ایک طریق کار کے بنیادی اصولوں اور حالات پر اُن کے الطباق کی مختلف اشکال کے درمیان فرق نہ کرے گا۔ اس طریق کار کے بنیادی اصول ہم نے کبھی نہیں بدلے، نہ انہیں بدلنے کے ہم قائل ہیں۔ لیکن جو شخص حالات اور مواقع اور ذرائع کی تبدیلی کے ساتھ ان اصولوں پر عمل درآمد کی شکلیں نہ بدل سکے اس کی مثال میرے نزدیک اُس عطائی طبیب کی سی ہے جو کسی حکیم کی ہدایت کا ایک نسخہ لے کر بیٹھ جائے اور انہیں بند کر کے تمام مریضوں پر اسے جوں کا توں استعمال کرنا چلا جائے۔

سنہ ۱۹۷۹ء کے انقلاب کا دور | درحقیقت میں تو اسے اندر توڑنے کا بہت بڑا فضل سمجھتا ہوں کہ چوہدری شمس الدین عظیمی نے ایک نئی صورت حال سے دوچار ہوئے، اُس نے عینِ وقت پر ہماری رہنمائی فرمائی اور ہمیں اس قابل کر دیا کہ حالات کا صحیح اندازہ کر کے، اور جس رخِ برودہ جارہے تھے انہیں ٹھیک ٹھیک

سمجھ کر اپنی تحریک کے لیے ایک نئی پالیسی بنا سکیں۔ تقسیم ملک کی حکیم سامنے آتے ہی اس کے نتائج بالکل اس طرح ہمارے سامنے آ گئے جیسے ریاضی کے کسی سوال کا جواب ہوتا ہے۔ ہم نے فوراً یہ سمجھ لیا کہ اب ہندوستان اور پاکستان میں ایک طریق کار کسی طرح نہیں چل سکتا۔ ہمیں یہ سمجھنے میں بھی ایک لمحہ کی دیر نہ لگی کہ ہندوستان میں اسلام اور مسلمانوں کو اس سے بھی بدرجہا زیادہ سخت حالات سے سابقہ پیش آنے والا ہے جن کا اندیشہ شکمہ اور شکمہ میں سیاسی کشمکش، حصہ اول و دوم میں ظاہر کیا گیا تھا، اور پاکستان میں وہ صورت حال پوری شدت کے ساتھ سامنے آنے والی ہے جس کی طرف شکمہ اور شکمہ میں سیاسی کشمکش، حصہ سوم میں کھلے کھلے اشارات کیے جا چکے تھے۔ ہم کو خدا کے فضل سے یہ رائے قائم کرنے میں بھی کوئی مشکل پیش نہ آئی کہ ان دونوں ملکوں میں اس تحریک کے طریق کار کو کس طرح نئے حالات کے مطابق ڈھالا جائے۔ اس چیز کو سمجھنے کے لیے آپ ایک طرف، رواد جماعت حصہ پنجم میں امیر جماعت کی وہ تقریر بخور پڑھیں جو اپریل ۱۹۸۷ء کے اجتماع مدراس میں کی گئی تھی، اور دوسری طرف ملی شکمہ کے اجتماع دارالاسلام کی وہ تقریر ملاحظہ فرمائیں جو جماعت اسلامی کی دعوت کے نام سے شائع ہوئی ہے۔ پہلی تقریر میں پوری وضاحت کے ساتھ بتایا گیا ہے کہ ہندوستان میں مسلم اقلیت کا مستقبل کیا ہے۔ اور اس کے مقابلے میں ہندو اکثریت کس مستقبل سے دوچار ہونے والی ہے، اور ان حالات میں اسلام کے لیے کام کرنے کا کیسے کھلے گئے۔ دوسری تقریر اس کے برعکس بالکل ہی ایک دوسرے انداز کی ہے جس کے موضوع اور مضمون کو پہلی تقریر سے بجز مقصد کی یگانگت کے اور کوئی مناسبت نہیں ہے۔ اس میں وضاحت کے ساتھ یہ بتایا گیا ہے کہ ہندوستان کے جس حصے میں مسلم اکثریت حکمران ہونے والی ہے اس میں ہم کن اصولوں پر ایک نیا نظام قائم کرنے کی کوشش کریں گے۔ دونوں تقریروں کا متقابل مطالعہ آپ پر یہ بات اچھی طرح واضح کر دیگا کہ ایک تحریک جو برسوں تک ایک مقصد کے لیے ایک طریق کار چلتی رہی تھی اس کے لیے دو نئے ملک بننے ہی آئندہ پیش آنے والے حالات کا درخت اندازہ کر کے کس طرح دونوں ملکوں میں کام کے دو مختلف پروگرام تیار کیے گئے، حالانکہ مقصد ہی ایسے باہمی نظام جاننے کے رہا کہ اسلامی نظام زندگی کو غار کے ناؤ طریق کار کے بنیادی اصول ہی جو کچھ توں رہے یعنی حکومت، تنظیم اور توسیع نفوذ کے ذریعہ سے جاہل قیادت کے مقابلے میں ایک اسلامی قیادت کے اظہار، اور پھر جو ذرائع و مواقع بھی ہم پہنچیں انہیں استعمال کر کے حصول مقصد کی جدوجہد کرنا۔